




IL-Huttafa

Il-Magazin ta' Klabb Huttaf


Settembru
Ottubru
1997
Numru **22**


BirdLife
MALTA

Stampat fuq
karta riciklata 




Rikordju tal-
World
Birdwatch
1997



Kwakka



editorjal



Abieb

Žmien il-passa maghna. Il-passa hija waħda mill-ikbar għegubijiet tan-natura. Hafna annimali jpassu, minn friefet sa balieni. Imma żgur li l-iktar familjari hija l-passa ta' l-ghasafar.

Tant u tant xjenzati fnew moħħhom jistudjaw dal-miraklu tan-natura, imma xorta għadu hadd ma jaf kif l-ghasafar isibu t-triq waqt il-passa. Kif bla mappa, bla boxxla, bla kotba, bla studju u spiss fi dlam ċappa jirnexxielu dak in-nitta pitirross jiġi sena wara l-oħra u jsib mhux biss l-istess pajjiż, imma l-istess raħal, l-istess ġnien u, jekk jogħġbok, l-istess imbiekka siġra!!!

Jghidulek l-ghasfur jiftakar id-dehra tal-post. Imma ngħid jien dawk il-

mijiet u eluf ta' kilometri... ara kemm mijiet ta' deħriet irid iżomm f'dak il-moħħ daqs pizella! U jekk għasfur qed ipassi għall-ewwel darba, dan se jkun kollu ġdid! U l-baħar! Mill-ajruplan il-baħar dejjem l-istess rajtu jien. Tapit blu skur ma jispiċċa qatt! X'taqbad tiftakar minnu?

Jghidulek li l-ghasfur juża l-kwiekeb, ix-xemx, il-qamar. Sewwa, u jekk ikun is-shab?!

Jghidulek li l-ghasfur għandu speċi ta' boxxla f'moħħu, li biha jsib id-direzzjoni. Kollha idejat u sforzi biex nifhmu xi haġa.

Imsomma, jużaw x'jużaw, l-ghasafar jibqgħu dejjem jgħaġġbuna bil-meravilji tagħhom.



Victor

Victor Falzon
Editor

X'għandna did-darba?

Editorjal	paġ 2
Aħbarijiet	paġ 3
X'għandna mid-Dinja	paġ 4
Kompetizzjoni 22	paġ 4
Nittrumbjaw fuq...I-SPANJULETT	paġ 5
Ittri	paġ 6
Gallerija	paġ 7
Grupp Lokali Ġdid	paġ 8
Kont Taf?	paġ 8
HARGA	paġ 9
Nowtbuk tan-Natura	paġ 9
Għali Ambjentali - it-Tniġġis	paġ 10
Gruppi Lokali	paġ 11
Dahħal Membru	paġ 11
X'rat il-Kamera	paġ 12
Foresta 2000	paġ 12
Avviżi	paġ 12



Buġharwien

Faċċata ta' Quddiem

Kwakka

(*Nycticorax nycticorax* - Night Heron)

Kieku l-maġaġin kien bil-kulur (xi darbajkun, tafux!), kieku tispikka l-ġajjn hamra nar ta' dan l-ghasfur. Il-Kwakka hija waħda mir-razza ta' l-irsieset li jpassu minn Malta, spiss bil-lejl. Kultant anke tismagħhom isejħu 'l xulxin bil-lejl.

Working Group ta' Klabb Huttaf

Jason Aloisio, Isabella Borg, Audrey Chetcuti, Norman Chetcuti, Desirée Falzon (ko-ordinatur), Victor Falzon, Angèle Pulis, Chris Pulis.




Klabb Huttaf huwa t-taqsimta ta' BirdLife Malta għall-membri ta' taħt is-sittax. Norganizzaw harġiet fil-kampanja, zjarat f'riservi naturali, slide-shows, video-shows u anke naghmlu xogħol ambjentali. Nohorġu l-maġaġin Il-Huttafa kull xahrejn għall-membri, u naghmlu hendawts u loġħob għal waqt l-attivitaġiet. Klabb Huttaf għandu wkoll (s'issa) 5 Gruppi Lokali fil-pajjiż. Shubija fil-Klabb hija Lm1.50 fis-sena.

Publikazzjoni BirdLife Malta

POBox 498 Valletta CMR 01 Tel 230684/250229 Fax 225665

Materjal mill-Huttafa jista' jiġi kkupjat dment li jissemma' isem il-maġaġin u tintbagħat kopja tal-materjal lil Klabb Huttaf fl-indirizz t'hawn fuq. Stampat għand Poulton's Print Shop, Ottubru 1997



Abbar minn Wied il-Ghajn

Tard f'Lulju xi hadd ċemplilna biex jgħidlina li ǵo ventilatur ta' flett f'Wied il-Ghajn kien diehel u ħiereǵ għasfur sewdieni, mislut, bi ǵwienah doǵo u twal. X'kien? U x'kien qed jagħmel?

John Borg, espert ta' l-għasafar, mar jinvestiga, u x'isib? Jekk qrajtu *Nittrumbjaw fuq* tal-Huttafa 21, diǵà ndunajtu. Hekk hu, kien **Rundun!**

X'kien qed jagħmel? Heqq, kull berdwoċer jaf li r-Rundun iqatta' ħajtu kollha fl-ajru, u jillandja biss... biex ibejjet! Speċjalment jekk jibda juri interess f'xi ħofra ma' ǵenb ta' rdum jew bini ftit għoli.

U bil-bejta kien! Kemm eżatt kellhom frieh ma nafux, imma aktar tard fis-sajf John ra ferħ itir żgur, flimkien maż-żewǵ adulti. Aktarx li kien hemm ferħ ieħor, imma m'aħniex żgur żgur.


Fl-imghoddi r-Rundun kien ibejjet fis-swar u fl-irdumijiet ta' Malta, imma l-aħħar rekords ta' bejta għandhom mal-mitt sena!

Sadattant ħafna bliet u rhula fil-Mediterran jimtlew Rundun bil-bejtiet fir-rebbiegħa. Aħna le! Aħna speċjali. Aħna għandna l-kaċċaturi! U fejn hemm il-kaċċaturi, mhemmx għasafar.



Fir-rawndebawt fid-dahla tal-Mosta min-naha ta' l-iMgarr, berdwoċer Etienne Grech baqa' mnixxef jara ARPA mperrča xxamplata fuq arbiu tad-dawi! Dan kien fi-24 ta' Settembru, fl-eqqel tal-passa... u tal-kaċċa! Baqgħetx ħajja dik l-arpa ma nafux! Sadattant ARPA oħra, li nǵabret feruta minn membri ta' BirdLife, instab li kellha ċurkett minn Helsinki. Jiǵifieri dan l-għasfur ǵie minn Suomi Finland! Vjaǵǵ ta' mill-inqas 3000km! Imbagħad tiǵi Malta...u BUMM!



L-Għadira tkabbar...



L-Għadira hemm ix-xogħol għaddej. Jekk qatt mortu r-riserva żgur dħaltu fil-ħajd il-kbira. Dik issa tkabbret, biex ikollna fejn nilqgħu aktar nies, speċjalment fi tmiem il-gimgha. Jekk mortu hemmhekk għall-Għadira Jumble Sale ta' l-4 u 5 ta' Ottubru, rajtu d-differenza!


Pomponi


IL-MONAKELLA li kienet qed tbejjet fir-riserva ta' l-Għadira (ara Il-Huttafa 20) biedet tliet bajdiet, li minnhom tnejn faqqsu żgur. Il-frieh ta' Monakella jitiqqu jiǵru ftit minuti wara li jfaqqsu. Trid tarahom! Ballun żgħir suf bis-saqajn!




...u l-Iswed jifrex!

Kif tafu, ir-riserva tas-Simar kull sena tfur bil-bejtiet tal-GALLOZZ ISWED (ara Il-Huttafa 20). Imma das-sajf il-Gallozz Iswed kien bil-bejta anke fir-riserva ta' l-Għadira! Il-bejta ma nstabetx, imma l-frieh iċaċċfu wara ommhom dehru sew!





Il-Bumerin kollha sejrin!



edonin

Xi sena ilu (ara Il-Huttafa 13, p4) konna tkellimna dwar il-Monka (*Monachus monachus*, monk seal - bil-Malti kienu jsejhulu wkoll Bumerin), il-foka speċjali tal-Mediterran, speċjali ghax unika u speċjali ghax rarissima. Barra mill-popolazzjoni żgħira ta' xi 400 li baqa' fil-Mediterran, hemm popolazzjoni oħra li tgħix tul ix-xatt Atlantiku tal-Maroc. Dil-popolazzjoni kienet sax-xitwa li għaddiet tlaħħaq it-300 animal. Imma das-sajf kien hemm epidemija ta' mard fost dawn il-foki, li bdew imutu bħad-dubbien! Il-mard kien mid-dehra kkawżat minn alga velenuża li kibret f'dawk l-inhawi, imma nstabu xi iġsma li kellhom speċi ta' rabies. Kienet x'kienet il-kawża, il-fatt huwa li ħalliet 'il fuq minn 200 foka mejta! Fi kliem ieħor baqa' inqas minn terz tal-popolazzjoni originali. Musmar kbir ieħor fit-tebut ta' din l-ispeċi. Nistghu ngħidu li l-Monka issa qabdet sew it-triq tan-niżla!

BBC Wildlife Magazine Oct 97

F'dawn l-ahħar 50 sena d-dinja tifret 40% tal-foresti tropikali



It-toqba fis-saff ta' l-ożon reġghet qed tingħalaq b'rata mghaġġla! X'inhu jiġri?



KOMPETIZZJONI 22

Norman Chetcuti (Mr Wotsit)


F	J	O	R	E	N	T	I	N	K
J	N	P	T	D	T	A	Z	I	U
A	N	U	T	T	E	L	A	P	D
M	A	R	O	I	I	L	N	D	I
M	G	Č	R	H	B	E	Ž	R	R
I	A	I	E	S	B	Ġ	A	F	R
N	B	N	V	M	E	I	R	Y	O
G	R	E	U	H	L	M	E	H	S
U	A	L	L	L	U	A	L	P	S
N	B	L	P	F	B	D	L	F	O

BARBAGANN
BULEBBIET
DAMIĞELLA
FJAMMINGU
FJORENTIN
KUDIRROSS
PALETTUNA
PLUVEROTT
PURĊINELL
ZANZARELL

Żmien għandkom sal-15 ta' Novembru 1997

Sibu l-ismijiet ta' l-ghasafar moħbijin. L-ismijiet jistgħu jkunu mirmdudin, weqfin jew imxattrin, bil-quddiem jew b'lura. Immarkawhom, huđu fotokopja tat-taħbila u ibagħtuha, flimkien ma' isimkom u l-indirizz, lil

Kompetizzjoni 22
Klabb Huttaf - BirdLife
POBox498
Valletta CMR 01



Ir-rebbieħ jittella' bil-polza fost it-tajbin. Ir-rebbieħ jingħata CD gentilment mogħti minn The Scorpion. Tinsewx: min iqasqas Il-Huttafa niskwalifikawh.




Ir-rebbieħ ta' Kompetizzjoni 21 huwa Godfrey Sant minn Hal Qormi. Godfrey jista' jmur jiġbor is-CD li rebah mill-hanut The Scorpion (ara isfel). Importanti li jieħu miegħu l-membership card.




**Martial Arts, Keep-fit
Sports and Music**

The Scorpion, Sir Paul Boffa Ave., Paola PLA 19
Tel 691957 • Fax 686943 • Mobile 0972284





L-iSpanjulett





minn
Mark Falzon

Malti: Spanjulett
Ingliz: Kestrel
Xjentifiku: *Falco tinnunculus*

Il-passa tat-tajr tal-priża waslet fl-aħħar. Il-kuċċard, bghadan u speċi oħrajn jinsabu diġà fl-Afrika, fejn marru biex jevitaw ix-xitwa qalila ta' l-Ewropa. Imma xi speċi jippreferu jagħmlu dal-vjagg iktar tard, u għalhekk bħalissa jkunu għadhom għaddejnin. Fost dawn jispikka l-iSpanjulett.


L-iSpanjulett huwa mill-familja tal-falkuni (isqra), u għalhekk għandu għamla misluta, ġwienaf irqaq u ppuntati, u denb twil - denbu fil-fatt huwa itwal minn ta' falkuni oħrajn, u jispikka sew meta l-għasfur ikun qed itir. Minn taħt, l-iSpanjulett huwa bajdani b'hafna daqqiet skuri; minn fuq huwa kannella ċar, bir-ras griż kaħlani. L-iSpanjulett spiss jissaqqar, jiġifieri jtir b'mod li jibqa' donnu wieqaf fl-ajru. Dan jagħmlu biex jorqom sew l-art ta' tahtu, ħalli jara jilmafx xi priża bħal ġurdien jew gremxula kbira. Għajnejh huma kbar u żviluppati ħafna, u kapaċi jifflu l-post b'reqqa kbira - kieku Spanjulett jaf jaqra dil-pagna jaqraha minn hafna metri bogħod!



L-iSpanjulett jidher fostna s-sena kollha, imma huwa aktar komuni bejn Marzu u Mejju u bejn Settembru u Ottubru, meta jkun qed ipassi. Ġieli jidher ukoll l-iSpanjulett Sekond, li huwa aktar bajdani, u spiss ipassi fi qtajja' żgħir. Fix-xitwa xi Spanjuletti jibqgħu Malta, dejjem vicin xi rdum jew sur. Ġieli wkoll bejjet fil-gzejjer Maltin, għax hawn ambjent tajjeb ħafna għalih (Ara Il-Huttafa 9).

L-iSpanjulett huwa komuni sew fl-Ewropa kollha. Jippreferi ambjent miftuħ bħal għelieqi u xagħri, basta jsib fejn ibejjet. Dan il-post jista' jkun toqba f'xi siġra kbira, arblu tad-dawl, anke hoġor wiesa' ta' dar għolja. L-iSpanjulett huwa kaċċatur tajjeb u jaqbad hafna ġrieden; għalhekk xi bdiewa f'pajjiżi bħan-Nederland u Belgjum jibnulu arbli bi xkaffa kbira fl-għoli, biex iħajruh ibejjet 'għandhom' u jtaffilhom il-problema tal-ġrieden. Ftehim sabiħ ta' ħbiberija bejn bniedem u annimal! M'hemm xejn (ħlief il-kaċċaturi!) li jzommna milli nagħmlu dan f'Malta wkoll. Bħalma nibnu bird table fil-ġnien, bħalma nagħmlu vaska biex jiġu jixorbu l-għasafar, hekk ukoll il-bdiewa jistgħu 'jistiednu' lill-iSpanjulett. Jiffrankaw il-bexx, jeħilsu minn salt ġrieden u jkollhom il-kumpanija ta' għasfur sabiħ u bżonnjuż.





Żewġ suggerimenti

Sur Editur,

L-ewwel nett nixtieq nghidlek li l-gurnal huwa interessanti u informattiv hafna. Tghidx kemm niehu gost naqrah, u wara li nlesti minnu jien, ngħaddih lill-ġenituri tiegħi biex jaqrawh huma wkoll.

Nixtieq nagħmel żewġ suggerimenti. L-ewwel nixtieq li jkun hemm paġna oħra għas-suggerimenti tagħna, u l-oħra biex il-kompetizzjoni tkun eħfef.

Jiena għandi 10 snin u mmur l-iskola De la Salle. Ftit ilu mort ir-riżerva ta' l-Għadira. Hemm hafna għasafar sbieħ. Jekk hawn xi membri li ma marrux, morru għax post interessanti.

Grazzi

Joseph D Farrugia
Rabat (?)

Għażiż Joseph,

Grazzi lilek, tal-kummenti sbieħ u anketas-suggerimenti tiegħek. Niehdu pjaċir li anke l-kbar jaqraw il-magażin tagħna. Qatt mhu tard li titgħallim.

Rigward l-idejta tiegħek, diffiċli li nżidu l-paġni tal-membri, sempliciment għax ma jidhulniex daqshekk suggerimenti!

Dwar il-kompetizzjonijiet, nahseb li dawk li jkollna huma fil-biċċa l-kbira ħfief biżżejjed anke għal fal ta' taht l-10 snin. Però fl-istess ħin ftakar li l-magażin jiġi f'idejn membri anke ta' 15-il sena!

U dwar dak li għedt fuq l-Għadira, għandek mitt elf raġun.

L-Editur

Ilment Żabbari

Għażiż Editur,

Jiena għandi disa' snin u nhobb hafna l-għasafar, speċjalment il-huttaf.

Ġimgha ilu fit-triq tiegħi rajt żewġ pitirrossi mejtin. Jiena noqgħod Haż-Żabbar, u għadek ma tafx kemm hawn kaċċaturi, bil-lejl u bi nhar jisparaw. Imma darba konna għaddejnin fil-kampanja missieri u jien, u rajna merill hdejn il-baħar.

Jiena qiegħed nagħmel proġett fuq l-għasafar, biex inkun nagħrafhom ahjar.

Dak kollox. Nixtieq ma narax iżjed għasafar mejtin.



Victor Falzon

Annetto Schembri
Haż-Żabbar

Għażiż Annetto,

Kumbinazzjoni naf sew x'joffri Haż-Żabbar, għax għamilt nofs hajti ngħix hemm! Imma niżgurak li hawn hafna rħula oħra bħalu, fejn filgħodu n-nies iqumu bl-isparar tal-kawbojs Maltin.

Jien ukoll nixtieq ma narax għasafar mejtin, imma mhux biżżejjed li noqgħod nixxennaq biss. Id-dover tiegħi bħala membru f'BirdLife huwa li ngħallim lil ta' madwari jaraw il-ġmiel fil-hajja, mhux fil-qtil u l-moħqrija. Forsi xi darba neqirduh. dal-kankru tal-kaċċa.

U biex issir tagħraf l-għasafar sew, m'hemmx ahjar milli tarma tromba, tidhol fil-Birdwatchers Club u ssir attiv (ara p12). Ahna nilqgħuk b'dirghajna miftuhin!


L-Editur

Indirizzaw l-ittri tagħkom
hekk!

Editor Il-Huttafa
Klabb Huttaf
Birdlife Malta
POBox 498
Valletta CMR 01




Grazzi lil dawk il-Huttaf kollha li gabru lna Lm2.50 għall-Kampanja ALIVE. Kollha għandkom Ti-xert speċjali jistennikom. Veru donna ftit, imma ridna nafu kemm ha nistampaw. It-Ti-xerts ikunu għandna fl-1 Novembru, u mill-għada tistgħu tmorru tiġbruhom mill-hanuf tal-BirdLife, li qiegħed 111/7 Triq Sta. Luċija Il-Belt (9-12noon). Hudu l-membership card. Lil dawk li għadhom qed jiġbru: tibzghux, stampajna ż-zejda!



ALIVE 




John Vella (9)



Ċiefa


Gallerija

Andrew Pace (7)



Pitirross

Anonimu!




Avultun Abjad

Aldo Busuttil




Widnet il-Baħar

Leonard Tonna



Arpa

Dexter Aquilina (12)



Kamalejont

Gheziez Artisti Tagħna!

Tpingux ikbar minn 10x10cm, użaw karta (mhux kartonċin) bajda u tpingux bil-kulur. Iktbu isem l-animall jew pjanta u isimkom u l-età. Tinkwetawx, ftiit ftiit it-tpiŋġijiet tagħkom kollha ngibuhomlkom (jekk timxu mar-regoli). Imma ftakru li hemm kju qabilkom!



Grupp Lokali Ġdid Fjamant


Ix-xorti tmiss lill-Huttaf tal-Hamrun, Marsa u Blata l-Bajda

GL Hamrun




Berdwoċing fuq ix-xaghra tal-Buskett...

GL Hamrun



... u f'Wied il-Luq

Xeni mill-ewwel harġa li organizza l-Grupp Lokali Hamrun, immexxi b'enerġija kbira minn Caldon Mercieca u Marija Calleja. Il-harġa saret fit-8 ta' Settembru, u hadithom berdwoċing il-Buskett. Prosit u awguri lill dan il-Grupp ġdid. Issa ghandna b'kollox 5 Gruppi Lokali.




Loghba mas-siġar!

GL Hamrun

Kont taf ?


Audrey Chetcuti



Id-Dragnuni mbumiex biss fil-legġendi!


Il-Dragnun Komodo huwa l-akbar gremxula fid-dinja li teżisti illum (la d-dinizawru għogobhom jspiċċaw!). Dan l-annimal jikber mat-3 metri twil, u jgħix fil-gżira zġhira Indoneżjana ta' Komodo, li qiegħda fit-tramuntana ta' l-Awstralja. Jiekol xadini, għasafar, ɛriev, hnieżer selvaggi, ħut u anke rettili oħrajn. Id-Dragnun Komodo kapaċi jiekol ċerva shiħa, imbagħad jorqod ġimgħa, biex l-istonku jkun jista' jiddigeriha bil-kwiet.

Il-mara tbid bajd skond l-età tagħha - aktar ma jkollha żmien aktar ikollha bajd. Il-bajd tbidu f'ħofra, u wara tmien xhur ifaqqsu l-frieh, li jkunu xi 20cm twal. Id-Dragnun Komodo jgħix xi 30 sena.



73 St.Rita Street, Rabat MALTA
Tel 450610

The PLACE for
• toys • games • hobbies •
• crafts • stationery •
• souvenirs • gifts • sports •
• camping/beach •
etc.



Attention all birdwatchers: Binoculars in stock!



Hafna




ghall-






Buskett

Žmien il-passa, žmien il-berdwoċing. Ghalhekk ħsibna għal ħarġa f'wieħed mill-aħjar postijiet għan-natura: il-Buskett! Biex ma nkunux ħafna nies f'daqqa, ser nitqassmu f'**erba' gruppi**, u kull grupp jiltaqa' u jmur idur f'**hin differenti**, u jkollu miegħu leaders u berdwoċers ta' l-esperjenza. Attendu liema grupp tridu. Tfal taħt i-8 snin irid jigi xi ħadd kbir magħhom. Dawn huma d-dettalji:

Data:	Is-Sibt, 25 Ottubru 1997
Niltaqgħu:	Taħt it-Tinda, il-Buskett
Hin:	Grupp 1 - 8.00am
	Grupp 2 - 9.00am
	Grupp 3 - 10.00am
	Grupp 4 - 11.00am
Gibu magħkom:	Tromba u gajd (jekk għandkom), ikel, forsi rejnkwot.



Yowilbuk
tan-**Natura**
Desirée Falzon



Kpiepel, hjut u moffa!

Bil-ħafna xita' li qed ikollna, nahseb li se terġa' tkun sena tajba għall-faqqiegh, jew fungi. Did-darba se nghidilkom f'it dwarhom; għax f'it hawn nies jafu kemm huma interessanti.


Biex nibdew, kunu afu li l-faqqiegh mhumiex pjanti! Veru li ħafna minnhom jikbru mill-art bħall-pjanti, imma s'hemm ix-xebh. Il-pjanti jiehdu l-ikel mill-ħamrija, u għalhekk ikabbru l-għeruq, u mix-xemx, u għalhekk ikabbru l-weraq ħodor. Il-fungi, mill-banda l-oħra, la għandhom weraq u lanqas għeruq, u la huma ħodor, la għandhom bżonn il-ħamrija u lanqas ix-xemx - anzi, lix-

xemx, kif forsi tafu, jevitawha! Mela x'jieklu, u kif jieklu?

Meta taraw faqqiegha, tkun qed tara biss il-'frotta' tagħha. Il-fungu proprju jkun taħt l-art. Immaginaw ħafna hjut irraq f'nisġa mifruxa taħt wiċċ il-ħamrija. Dal-hjut jikbru fuq fdalijiet ta' pjanti u materjal organiku ieħor, nghidu ahna, biċċa ħobż jew frotta li waqghet minn siġra, jew ħafna affarijiet oħrajn. Meta taraw ikel immuffat, dik il-moffa hija fungu! Huwa minn dawn li l-fungu jgib is-sustanza tiegħu, u mhux dirett mill-ħamrija, kif jagħmlu l-pjanti.

Kull tant žmien, imbagħad, minn dil-massa hjut tikber il-'frotta', il-famuża *mushroom*. Din l-istruttura qiegħda biss biex fiha jizviluppaw l-ispori, li huma ż-żerriegħa tal-fungu. Jekk tittawlu taħt il-kappell tal-faqqiegha taraw ħafna linji rraq jew toqob fini. Meta l-faqqiegha tiftaħ, dawn il-gargi jew toqob ta' taħt jarmu dahna ta' spori, li bl-għajnejn ma tarahomx waħda waħda. Dawn jinxterdu mar-riħ. Minnhom jikber faqqiegh gdid.

L-aħħar kelma hija twissija. QATT tigbru faqqiegh mis-selvagg u tikluh. Ħafna faqqiegh huwa velenuż; proprju biex ma jħalliex tieklu! Jekk tridu tieklu l-faqqiegh, ixtruh mill-ħanut!






Għali Ambjentali

Sensiela għida ta' artikli dwar problemi li qed ihassru l-ambjent naturali. Tikteb Elizabeth Conrad.

Victor Falzon



ħażin ħafna għas-saħħa - fl-1957 fl-Ingilterra mietu 12 000 ruħ bis-*smog*, f'temp ta' 5 ijiem!

Ix-xita aċiduża wkoll hija problema serja. Ix-xita normalment ikollha ammont żgħir ta' aċidu fiha. Imma meta din tiltaqa' mad-dħaħen fl-arja, l-aċidu fiha jiżdied. Dawn l-aħħar ftit snin fl-Ewropa l-ammont ta' aċidu fix-xita żdied b'iktar minn għaxar darbiet! Din iż-żieda qatlet ħafna ħut, u numru kbir ta' għadajjar u xmajjar fl-iSkandinavja spiċċaw b'lanqas ħuta waħda fihom. Dix-xita qerrieda qatlet ukoll ħafna foresti, mermret monumenti u faċċati antiki ta' bini, u tipperikola s-saħħa tal-bnedmin jekk titħallat ma' l-ilma li nixorbu.

Malta mdawra bil-baħar, u għalhekk it-tniġġis tal-baħar għandu effett kbir fuqna. Il-baħar jitniġġes mid-**drenagg**, mill-**iskart** li narmu fih, mill-**pestiċidi** li jnixxu mill-għelieqi għal go fih, u wkoll minn **kimiċi** u skart tal-fabriki li jintrema fih. It-tankers taż-żejt huma wkoll sors ta' tniġġis. Dawn it-**tankers** ħafna drabi jitnaddfu fil-baħar, avolja kontra l-liġi. Meta dawn it-tankers ikunu involuti f'xi inċident, iż-**żejt** li jxerrdu jinfirex malajr u joqtol ħafna pjanti u annimali tal-baħar, fosthom għasafar tal-baħar.

ħafna pajjiżi qed jippruvaw inaqqsu t-tniġġis. Ahna wkoll nistgħu nagħmlu l-parti tagħna billi:

- ☛ ma nużawx sprejs ħlief daww *pump action*, jiġifieri trid tippompja ftit il-buttuna ta' fuq biex joħroġ l-isprej.
- ☛ ninkoraġġixxu l-użu ta' petrol bla ċomb, jew diesel
- ☛ ma naħlux daww - dan jiffrankaw l-enerġija, li biex issir jinħoloq ħafna tniġġis il-baħar nibzghu għalih u ma nużawhx bhala tank taż-żibel.
- ☛ nirriċiklaw affarijiet li nkunu użajna - aktar ma narmu, aktar il-fabriki jridu jaħdmu

Kulhadd irid jagħmel sforz biex jifhem kemm qed nagħmlu ħsara bit-tniġġis... qabel ikun tard wisq.


Elizabeth Conrad



Minħabba l-iżvilupp, fid-dinja qiegħed dejjem jiżdied It-tniġġis ta' l-arja, tal-ħamrija u tal-baħar. It-tniġġis jista' jipperikola s-saħħa tan-nies, joqtol pjanti u annimali, u jipproduċi storbju u ntejjien.

It-tniġġis ta' l-arja huwa kkawżat l-aktar mill-**karozzi** u mill-**fabriki**. Anke **petrol biċ-ċomb** u **sprejs** li fihom CFCs jikkawżaw tniġġis fl-arja u ħsara lis-saff ta' l-ożown. L-ożown huwa gass madwar id-dinja li ma jħallix raġġi perikolużi mix-xemx jgħaddu u jmarrdi wiċċ id-dinja.

It-tniġġis ta' l-arja jikkawża s-*smog* u x-xita aċiduża. Is-*smog* jiffurma meta ċ-ċpar jithallat mad-**dħaħen** li jkun hemm fl-arja. Dan huwa





GRUPPI LOKALI

Hamrun/Marsa

Leaders: Caldon Mercieca (K), Marija Calleja

H'Attard

Leaders: Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).

Naxxar/Gharghur

Leaders: Anita Aloisio, Jason Aloisio (K), Fleur Casha, Valerie Scicluna, Justin Vassallo.

Rabat/Had-Dingli

Leaders: Audrey Chetcuti (K), Norman Chetcuti (K), Alice Micallef, Angèle Pulis, Chris Pulis, Mark Sultana, Sharon Sultana, Ingrid Vassallo.


Haż-Żebbug/Sigglewi

Leaders: Marthese Attard (K), Ian Balzan, Charles Coleiro, Doreen Coleiro.



(K=Ko-ordinatur)

Daħħal MEMBRU fi Klabb Huttaf u LILEK nibagħtulek...



- ➔ 3 PITAZZI ta' BirdLife Malta u
- ➔ STIKER (bil-kulur) bl-ghasafar

Hajjar habib jew habiba jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u ibghathomlna, flimkien mal-Lm1.50ċ tal-membri l-ġdid. Il-pitazzi u l-istiker jaslulek bil-posta f'temp ta' f'it granet. **Garanzija!**

DETTALJI tal-MEMBRU ĠDID


Isem u Kunjom _____

Indirizz _____

Postcode _____

Data tat-Twelid _____

Telefon _____




DETTALJI TIEGHEK STESS

Isem u Kunjom _____

Indirizz _____

Postcode _____

Telefon _____




TQATTAX IL-MAGAŻIN - HU FOTOKOPJA

Ibghat kollox lil Klabb Huttaf BirdLife Malta POBox498 Valletta CMR 01. Tibghatx fius bil-posta - l-ahjar cekkk (pagabbli BirdLife Malta), Postal Order jew 25 bolli tas-6ċ





X'rat



il-Kamera!

Ma rridx nara!
Ma rridx nara!



Hajt tas-sejjieh... stil modern! Sabih, ukoll!

Victor Falzon

Issa li r-riserva ta' l-Ghadira regghet fethet ghall-publiku, il-Kampanja **Bolli ghall-Ballut** regghet bdiet bil-bejgħ tal-bolli. Inkomplu naggornawkom fil-harga li jmiss. Sadattant ibqghu faddlu u ibagħtulna! U grazzi minn qalbna!

GRAZZI

Grazzi lil **Aldo Busuttil** ta' l-għaqda **VERDE** talli gab tagħrif dwar attivitajiet u proġetti tal-BirdLife fil-magazin l-AMBJENTALIST

GRAZZI

Grazzi lil **Mary Puli**, editriċi tal-gazzetta **TAGHNA T-TFAL**, talli qed iggiblina sensiela artikli qosra dwar animali u pjanti, ippreparati minn **Klabb Huttaf**.



X'inhil FORESTA 2000?

Huwa proġett ġdid u eċitanti ta' BirdLife Malta

- ...li bih nixtiequ **nħaddru biċċa art Maltija** b'sigar u arbuxxelli indigeni
- ...li bih nixtiequ **nuru kif kienet Malta** qabel wasal il-bniedem
- ...li bih nixtiequ **npattu tal-hsara li għamel il-bniedem** lill-ambjent naturali Malti matul is-sekli
- ...li bih nixtiequ **nagħtu rigal xieraq** u dejjemi lill-millennju l-ġdid!

U intom, għeżiež Huttaf li hadtu sehem fil-kampanja *Bolli għall-Ballut*, kontu l-ewwel nies li ħdimtu f'dal-proġett! X'unur dak! Mank kont jien!



Birdwatchers Club

Il-Birdwatchers Club twaqqaf is-sena l-oħra għal dawk il-membri ta' BirdLife u ta' Klabb Huttaf li jhobbu l-berdwocing. Dawn johorġu fil-kampanja armati bit-trombi, u jfittxu postijiet tajbin għall-ghasafar. Il-Klabb johroġ magazin jismu **Woodchat** u jorganizza attivitajiet għall-membri. Shubija fil-Birdwatchers Club hija Lm1.50 fis-sena, u l-membri jridu jkunu għalqu l-10 snin. Min huwa interessat jikteb lili:

Birdwatchers Club • BirdLife Malta • POBox498 • Valletta CMR01

Sadattant jekk hemm xi membri Huttaf li jixtiequ jmorru berdwocing fi grupp zghir ma' berdwocers ta' l-esperjenza, jistgħu jcmplu lil Ian Balzan (tel 225229).

